

nt>

Title: Request to provide compensation to victims of riots and insure the communal harmony in the Sambhal Constituency of Uttar Pradesh.

MR. SPEAKER: Shri Ramji Lal Suman. Shri Suman, the situation of law and order is a State subject. How can you raise it here? आप स्टेट मैटर यहां कैसे रेज़ करेंगे?

...(Interruptions)

श्री रामजीलाल सुमन (फिरोजाबाद) : अध्यक्ष महोदय, साम्प्रदायिक दंगे हुए हैं। (व्यवधान) सम्भल में ईद के समय (व्यवधान)

MR. SPEAKER: You have raised it during Question Hour also.

श्री मुलायम सिंह यादव (सम्भल) : महोदय, मैं इस पर बोलना चाहता हूँ।

अध्यक्ष महोदय : आप इस पर बोलेंगे?

श्री मुलायम सिंह यादव : जी हां। (व्यवधान) अध्यक्ष महोदय, यह गंभीर मामला है।

(व्यवधान) बाकायदा अभी चार दिन सम्भल में प्रशिक्षण शिविर चला, हम उस समय वहीं रहे। उस वातावरण को कुछ ताकतें पसंद नहीं करती हैं कि किसी तरह से भाईचारा कायम हो, इसीलिए वहां जानबूझ कर दंगे कराने का काम किया गया। (व्यवधान) समाचार-पत्रों के माध्यम से वास्तविकता का पता चलता है कि जानबूझ कर * (व्यवधान) व्यक्ति ने गोलियां मारीं और केवल इसलिए कि यहां पर कुर्बानी होगी। उन्होंने कहा कि हम सम्भल में कुर्बानी नहीं होने देंगे, तब फिर उन्होंने कहा कि कुर्बानी तो होती आई है, वह तो होगी। इतना ही कह पाए कि इतने में उसने गोलियां चला कर दो व्यक्तियों की हत्या कर दी। उसके बाद सबसे ज्यादा गंभीर मामला यह है कि उस हत्यारे को बचाने के लिए थाने और अधिकारियों का घेराव होने लगा। (व्यवधान) इसलिए मैंने मंत्री जी के सामने कहा था कि कम से कम आप अपनी भारतीय जनता पार्टी को तो रोकिए। हम लोग किसी प्रकार का कोई दंगा नहीं चाहते हैं, लेकिन यह इड्यंत्र है। इस सरकार का जनाधार घट रहा है, यह हर मोर्चे पर असफल है। इनके पास दंगे के अलावा कोई रास्ता नहीं बचा है, इसलिए हमारे क्षेत्र में जानबूझ कर दंगे कराने का इड्यंत्र किया गया।

*Expunged as ordered by the chair.

इसलिए मेरा आपसे आग्रह है कि जो मरने वाले लोग हैं उनको कम से कम 5 लाख रुपये की तत्काल मदद की जाए और जो हत्यारों को बचाने की कोशिश की जा रही है उनके खिलाफ कड़ी कार्यवाही के निर्देश दिए जाएं। मुरादाबाद, मेरठ, अलीगढ़, हाथरस तथा अन्य दूसरी जगहों पर भी कहा जा रहा है कि रैड-अलर्ट कर दिया है। आज उत्तर प्रदेश में सत्तारूढ़ दल के लोग दंगा करवाने का इड्यंत्र कर रहे हैं। इसलिए अध्यक्ष जी, मैं आपसे अपील करना चाहता हूँ कि आप इसमें हस्तक्षेप करें और इस मामले को गंभीरता से लें, जिससे वहां दंगा न हो। मैं प्रधान मंत्री जी से कहूंगा कि मैं पांच दिन अपने क्षेत्र में रहा जिससे वहां दंगा न हो लेकिन कल दंगा करवा दिया गया। लेकिन प्रशासन ने वहां कार्यवाही की तो अच्छा किया है लेकिन वहां सरकार ऐलान कर रही है कि हमने मेरठ, बनारस में अलर्ट कर दिया, यह दंगा करवाने का इड्यंत्र है।

SHRI SOMNATH CHATTERJEE (BOLPUR): Any incident which will disturb the communal harmony is a matter of great concern. I am sure it would be looked into with all the seriousness, especially when a senior leader, like Shri Mulayam Singh, has referred to it. I feel that the Government must take all the necessary steps in this regard.

संसदीय कार्य मंत्री तथा सूचना प्रौद्योगिकी मंत्री (श्री प्रमोद महाजन) : अध्यक्ष जी, मैंने भी समाचार पत्रों में दंगे की वारदात पढ़ी है। चाहे माननीय मुलायम सिंह जी का चुनाव क्षेत्र हो या किसी और का चुनाव क्षेत्र हो, जाति या संप्रदाय के आधार पर या किसी और आधार पर दंगा हो तो गलत है। यह वहां की राज्य सरकारों का दायित्व है कि इस प्रकार के दंगे वहां न हो। माननीय मुलायम सिंह जी ने जो कहा है उसकी ओर मैं माननीय गृह मंत्री जी का ध्यान दिलाऊंगा। (व्यवधान)

श्री श्रीप्रकाश जायसवाल (कानपुर) : अध्यक्ष जी, उत्तर प्रदेश की सरकार अपनी जिम्मेदारी को नहीं निभा रही है। सम्भल में तनाव कई बार हो चुका है। बकरीद के अवसर पर उत्तर प्रदेश सरकार ने कोई प्रीकोशिन नहीं लिया। केवल कहा जा रहा है कि हमने पुलिस को एलर्ट कर दिया है, हमने रैड-एलर्ट कर दिया है लेकिन इस बारे में कोई भी कदम नहीं उठाया है। उत्तर प्रदेश में चूंकि चुनाव सिर पर हैं इसलिए उत्तर प्रदेश सरकार यह चाहती है कि प्रदेश में साम्प्रदायिक तनाव हो और उसका राजनैतिक लाभ वर्तमान सरकार उठाए। (व्यवधान)

श्री प्रमोद महाजन : अध्यक्ष जी, मैं दंगा खत्म करने की बात कह रहा हूँ। यह दंगा बढ़ाने की बात कर रहे हैं। (व्यवधान)

श्री श्रीप्रकाश जायसवाल : उत्तर प्रदेश में चुनाव तक साम्प्रदायिक तनाव की स्थिति बनाए रखी जाए, (व्यवधान) ऐसी इनकी मंशा है। (व्यवधान)

अध्यक्ष महोदय : आप बैठ जाइये।

(व्यवधान)

MR. SPEAKER: Nothing should go on record.

(Interruptions)*

अध्यक्ष महोदय : प्लीज आप बैठ जाइये।

...(Interruptions)

MR. SPEAKER: This has already been replied to by the Minister.

...(Interruptions)

MR. SPEAKER: Nothing should go on record except what Shri Chandra Shekhar says.

(Interruptions)*

श्री चन्द्रशेखर (बलिया, उ.प्र.) : अध्यक्ष महोदय, मेरा आपसे अनुरोध है कि माहौल बिगड़ रहा है। हमारी सीमाओं पर जो देश हैं, वहां भी माहौल बिगड़ रहा है। वहां फिर से तनाव पैदा हो रहा है। इनके परिणाम बुरे हो सकते हैं। मैं मुलायम जी की बात से सहमत हूँ कि तनाव का वातावरण बनाने में जो शक्तियां काम कर रही हैं, उनका हम सही रूप से विरोध नहीं कर रहे हैं लेकिन प्रमोद महाजन जी ने जैसा कहा, वह बात अपनी जगह जायज है कि हम आपस में ऐसा वातावरण पैदा न करें जिससे उस तनाव को बल मिले। एक दूसरे पर आरोप लगाने का यह अवसर नहीं है बल्कि मिल कर काम करने का अवसर है। सम्भल क्षेत्र जहां मुलायम सिंह जी खुद मौजूद थे, उन्होंने इस मुद्दे को लेकर सवाल उठाया। मैं माननीय प्रमोद महाजन जी से कहूंगा कि वह इस सवाल को इस तरह से नहीं उठाएं। वह उत्तर प्रदेश सरकार का ध्यान और गृह मंत्रालय का ध्यान इस तरफ दिलाएं क्योंकि यह केवल राज्य का मामला नहीं है। यह साम्प्रदायिक सद्भावना, देश की एकता और देश के भविष्य का सवाल है। मैं और कोई मामला उठाना नहीं चाहता लेकिन हमारी सीमाओं के चारों तरफ जो माहौल बन रहा है, वह बड़ा अप्रिय माहौल है। उससे इस तरह की

*Not Recorded.

शक्तियां और अधिक आगे बढ़ेंगी। अभी एक सज्जन ने कुछ बयान अयोध्या के बारे में भी दिया। वह बयान भी बहुत दुर्भाग्यपूर्ण है। इस तरह से शर्तों के ऊपर अगर हम देश में सद्भावना लाने की बात करेंगे तो सद्भावना नहीं आएगी। इसलिए मेरा निवेदन है कि मुलायम सिंह जी ने किसी के ऊपर आरोप नहीं लगाया है, उन्होंने केवल इतना निवेदन किया कि यदि कोई अपराधियों को बचाने की कोशिश कर रहा है तो इस दिशा में प्रमोद महाजन जी अपने व्यक्तिगत प्रभाव का उपयोग करके इस वातावरण को बदलें।

श्री प्रमोद महाजन : अध्यक्ष महोदय, मैंने पहले ही कहा कि इस चर्चा में मुलायम सिंह जी और चन्द्रशेखर जी की ओर से जो भी भावनाएं व्यक्त की गईं

â€¦(व्यवधान) आप प्रदेश कांग्रेस अध्यक्ष की तरह यहां बात कर रहे हैं। â€¦(व्यवधान)

श्री श्रीप्रकाश जायसवाल : अध्यक्ष महोदय, यह बहुत संवेदनशील मामला है। â€¦(व्यवधान)

MR. SPEAKER: This will not go on record.

(Interruptions)*

MR. SPEAKER: You have raised a matter to which the Government is now replying. You are not allowing the Minister to reply.

श्री प्रमोद महाजन: अध्यक्ष महोदय, मैं फिर यह कहना चाहता हूँ कि साम्प्रदायिक दंगा न हो और उसे बचाने की हम सब लोग कोशिश करें। यही भावना चन्द्रशेखर जी और मुलायम सिंह जी ने व्यक्त की। व्यक्तिगत रूप से और सरकार के रूप में मैं इससे सहमत हूँ। स्वाभाविक रूप से केन्द्र सरकार के प्रतिनिधि के नाते, मैं सदन की भावना गृह मंत्री तक ही पहुंचा सकता हूँ। वैसे कानून और व्यवस्था का काम राज्य सरकार का है। चन्द्रशेखर जी और मुलायम सिंह जी ने जो कहा, मैं व्यक्तिगत रूप से उत्तर प्रदेश के मुख्यमंत्री राजनाथ सिंह जी का ध्यान यहां कही बातों की ओर दिलवाने की कोशिश करूंगा। मैं दल के नाते बोल नहीं सकता लेकिन केन्द्र सरकार का यह प्रयास रहेगा कि चुनाव के पहले ही नहीं और चुनाव हों या न हों, हम शांति का माहौल और साम्प्रदायिक सद्भाव का माहौल बनाए रखें। हम ऐसा प्रयास कर रहे हैं और करते रहेंगे।